



لیجے جناب دعویٰ اجماع میں تو خود حضرت امام ابو حنیفہ اور امام مالک نے خود درازیں پیدا کر دی ہیں۔

3- امیر المؤمنین فی الحدیث سید الفقہاء امام محمد بن اسماعیل بخاری اس زیر بحث مسئلہ کو مختلف فیہ قرار دیتے ہوئے اپنی الجامع الصحیح میں یوں تبویب قائم فرماتے ہیں۔ باب من جوز الطلاق الثلاث . صحیح بخاری ج 2 ص۔ جس نے تین طلاق کو جائز قرار دیا۔ حافظ ابن حجر اس کی تشریح کرتے ہوئے فرماتے ہیں: **وفی الترجمة إشارة إلى ان من السلف من لم يجر وقوع الطلاق الثلاث - فتح الباری ج 9 ص 362-** اس ترجمہ میں اس بات کی طرف اشارہ ہے کہ علماء سلف میں ایسے علماء بھی ہیں جو یحکمانی تین طلاقوں کے قائل نہیں۔

پھر اس مسئلہ پر بحث کرتے ہوئے آگے ارقام فرماتے ہیں :

الراجح أنه مذهب شاذ فلا يعمل به وأجيب بأنه نقل عن علي وابن مسعود وعبد الرحمن بن عوف والزهير مثله نقل ذلك ابن مغيث (في كتاب الوثائق له) وعزاه للحمد بن وضاح ونقل الشافعي بذلك عن جماعة من مشايخ قرطبة كحماد بن قتيب بن مخلد ومحمد بن عبد السلام الحشني وغيرهما ونقله ابن المنذر عن اصحاب ابن عباس وكعب وطاوس وعمر بن دينار وبتجيب من ابن التين حيث جزم بان لزوم الثلاث لا اختلاف كما ترى - (2) عمدة الرعاية ج 2 ص 81

من قال إذا طلق ثلاثاً مجموعته وقعت واحدة وهو قول محمد بن إسحاق صاحب المنازي .. (3) فتح الباری ج 9 ص 263 طبع قدیمی ج 9 ص 454.

امام طاہوی حنفی شرح معانی الآثار میں تصریح فرماتے ہیں :

فذهب قوم إلى أن الرجل إذا طلق امرأته ثلاثاً معافته وقعت عليها واحدة إذا كان في وقت السنة وذلك أن تكون طاهرة في غير جماع واحتجوا في ذلك بهذا الحديث ج 2 ص 31

یہ بھی حنفی نہ رہے کہ امام طاہوی امام بخاری کے معاصر اور امام ابن تیمیہ سے پہلے کے محدث ہیں۔ یعنی امام طاہوی کے عینک بھی اس مسلک کے قائل تھے کہ انہیں قوم (یعنی گروہ) سے تعبیر کیا جاتا تھا۔

نامور مفسر علامہ قرطبی نے اپنی تفسیر میں ایک مستقل فصل کے عنوان سے اس مسئلہ کا ذکر کیا ہے۔ فرماتے ہیں: **وذكر أحمد بن محمد بن مغيث الطنيطي هذه المسألة في وثائقه فقال ثم اختلف أهل العلم بعد إجماعهم على أنه مطلق، لم يلزمه الطلاق، فقال علي بن أبي طالب وابن مسعود: يلزمه طلاق واحدة، وقاله ابن عباس، وقال الزبير بن العوام وعبد الرحمن بن عوف وروينا ذلك كله عن ابن وضاح، وبه قال من شيوخ قرطبة ابن زنباع شيخ بدي ومحمد بن قتيب بن مخلد ومحمد بن عبد السلام الحشني فريد وثقه وفتحيه وعضره وأصنع بن النباب وجماعة سواهم (تفسير قرطبي پارہ 2)**

امام رازی شافعی اپنی تفسیر کبیر الطلاق مرتبان کی تفسیر میں ارقام فرماتے ہیں :

ثم القائلون بهذا القول اختلفوا على قولين الأول :

**وهو اختيار كثير من علماء الدين، أنه لو طلقنا اثنين أو ثلاثاً لا يقع إلا الواحدة، وهذا القول هو الأقوى، لأن السني يدل على اشتغال النسبة عنه على مفصلة راجحة، والقول بالوقوع سني في إدخال تلك المفصلة في الوجود وأنه غير جائز، فوجب أن يحكم بعدم الوقوع**

امام رازی کی اس وضاحت سے دو باتیں کھل کر سامنے آگئی ہیں۔ ایک یہ مسلک زیادہ قرین قیاس ہے، دوسری یہ شاذ مسلک نہیں بہت سے علمائے دین کا ہے۔

علامہ بدر الدین عینی حنفی اس مسلک کی نشاندہی کرتے ہوئے لکھتے ہیں :

**ذهب طاووس ومحمد بن إسحاق والنجاح بن أرتاة والشافعي وابن مقاتل والظاهرية إلى أن الرجل إذا طلق امرأته ثلاثاً معافته وقعت عليهما واحدة، وأجواب حديث أبي السنباء (1) عمدة لقاری**

## شرح صحیح البخاری

امام محمد بن علی الشوکانی اس مسلک کے قائلین کے نام پیش کرتے ہوئے ارقام فرماتے ہیں :

ذهب طائفة من أهل العلم إلى أن الطلاق لا يقع إلا بلفظ واحد فقط وقد حكاه ذلك صاحب البحر عن أبي موسى رواية عن علي وابن عباس الخ

کہ اہل علم کا ایک طائفہ اس طرف گیا ہے کہ طلاق پر طلاق، یعنی تابدًا توڑ طلاق واقع نہیں ہوتی۔ صاحب بحر زخار حضرت ابو موسیٰ اشعری، حضرت علی، ابن عباس، طاؤس، عطاء، جابر بن زید، ہادی، قاسم، باقر، ناصر احمد بن عیسیٰ، عبداللہ بن موسیٰ بن عبداللہ، زید بن علی، متاخرین میں سے ابن تیمیہ، ابن قیم اور محققین کی ایک جماعت کا یہی مسلک نقل فرمایا ہے۔ ابن مغیث نے اپنی کتاب الوثائق میں محمد بن وضاح کا یہی مسلک نقل کیا ہے اور مشائخ قرطبہ محمد بن یحییٰ، محمد بن عبدالسلام وغیرہما کا یہی فتویٰ نقل کیا ہے اور ابن منذر نے ابن عباس کے اصحاب عطاء، طاؤس اور عمر بن دینار کا بھی یہی مسلک ذکر کیا ہے۔ نیل الاوطار ج 6 ص 231

لیجئے جناب یہ ہے اصلیت اس اجماع کی جس پر ہمارے کرم فرما اپنے مسلک ہی بنیاد پر مخالفین کت مسلک کو باطل اور خارق اجماع بتلاتے چلے جا رہے ہیں۔ مزید تفصیل کے لئے شیخ الاسلام ابن القیم کی کتاب اعلام الموقعین، اثنا عشر اللغیان اور احمد آباد انڈیا کے سینار کی روئید اور علمائے احناف اور علمائے حدیث کی متفقہ آراء کی طرف مراجعت فرمائیں۔ اب رہے صحابہ کے مختلف اقوال تو ان کا اصولی جواب یہ ہے کہ فلما احتلت الصحابة فوجب الرجوع الی المرفوع۔ (1) باب الجمعة فی القری۔ فتح الباری شرح صحیح البخاری ج 2 ص 303

## ایک طلاق رجعی ہونے کی احادیث

اوپر کی تفصیلی گفتگو سے یہ بات صاف ہو چکی کہ یکبارگی تین طلاق دینے سے طلاق مغلظہ بانسہ واقع ہو جاتی ہے۔ یہ بات نہ کتاب اللہ سے ثابت ہے اور نہ سنت رسول اللہ صلی اللہ علیہ وسلم سے نہ اس پر کبھی امت کا اجماع ہوا ہے۔ اس کے بعد مزید کسی بحث کی فی الواقع ضرورت باقی نہیں رہتی، تاہم لمجاہبی طور پر دو حدیثیں ایسی صحیح اور صریح ہیں، جنہوں نے اس تنازعہ فیہ مسئلہ کا فیصلہ کر کے رکھ دیا ہے۔

1- عن ابن عباس قال كان الطلاق على عهد رسول الله صلى الله عليه وسلم وأبي بكر وسنتين من خلافه عُمَرَ طَلَّاقُ الثَّلَاثِ وَاحِدَةٌ فَتَالَ عُمَرُ بْنُ النَّظَّابِ إِنَّ النَّاسَ قَدِ اسْتَجْلَوْا نِيَّ أَمْرٍ كَانَتْ لَهْمُ فِيهِ أَنَا قُلُوبًا مُضَيَّنًا عَلَيْهِمْ فَأَمَضَاهُ عَلَيْهِمْ (2) صحیح مسلم کتاب الطلاق ج 1 ص 477۔ مسند احمد بن حنبل ج 4 ص 314 ورواه الحاكم ج 2 ص 191 و نيل الاوطار ج 6 ص 232

یہ روایت مختلف اسناد سے صحیح مسلم اور دوسری کتب احادیث میں باختلاف سیر مروی ہے۔ روایت اس حدیث ک صحیح ہونے میں کلام کی کوئی گنجائش نہیں۔ یہ حدیث اپنے اس مضموم میں بالکل واضح ہے کہ رسول اللہ صلی اللہ علیہ وسلم اور حضرت ابو بکر صدیق کے عہد اور خلافت فاروقی کے دو برسوں تک (بعض روایتوں میں تین برسوں تک) یکبارگی تین طلاقیں انکریجی طلاق شمار ہوتی تھی۔ جب فاروق اعظم نے دیکھا کہ لوگ بجائے اس کے کہ اللہ تعالیٰ کی بخشی ہوئی مہلت اور سہولت کا فائدہ اٹھاتے اور مجلس واحد میں ایک طلاق پر اکتفا کرتے۔ انہوں نے انھیں تین طلاقیں دینے کو معمول بنالیا اور طلاق کے غیر شرعی طریقہ پر اصرار کر رہے ہیں تو انہوں نے فیصلہ کیا کہ لوگوں پر تین طلاقیں نافذ کر دی جائیں۔ پھر انہوں نے بیعت خلیفہ ہونے کے یہ حکم جاری کر دیا۔ حدیث کا ظاہری مضموم یہی ہے اس مضموم کے مطابق عہد نبوی، عہد صدیقی اور خلافت فاروقی کے ابتدائی دو برسوں کا تعامل سامنے آتا ہے کہ یکبارگی تین طلاقوں کو ایک رجعی طلاق باور کیا جاتا تھا۔

قائلین طلاق ثلاثہ نے اس صحیح حدیث کے متعدد جوابات دیے ہیں۔

(جواب) اول: یہ حکم غیر مدخول کے ساتھ خاص ہے کہ جیسا کہ الوداؤد نے الوب سنجانی سے روایت کی ہے، کیونکہ وہاں تصریح ہے یہ حکم غیر مدخول کا تھا اب یہ حکم جو خاص ہے اس کو عام بتایا کسی طرح درست نہیں۔

أما هذه الرواية التي لابي داود فضيعة رواها المبوب عن قوم مجولين عن طاوس عن عباس فلا يمتح بها والله أعلم. (1) نووي شرح مسلم ص 448 ج 1

(جواب ثانی) : یہ حدیث منسوخ ہے۔ جواب الجواب !

علامہ ماذری کہتے ہیں کہ جن لوگوں کو حقائق کی خبر نہیں ان کا خیال ہے کہ یہ حکم پہلے تھا، پھر منسوخ ہو گیا۔ ماذری نے کہا یہ موقف واضح طور پر غلط ہے۔ کیونکہ حضرت عمر منسوخ نہیں کی سکتے اور اگر وہ حاشا و کلام منسوخ کرتے تو صحابہ فوراً انکار کرتے اور اگر قائل کا منشا یہ ہے کہ یہ حکم رسول اللہ کے دور میں منسوخ ہو گیا تھا تو یہ بات غیر ممکن نہیں، لیکن یہ بات ظاہر حدیث کے خلاف جاتی ہے کیونکہ اگر ایسا ہوتا تو روای کے لئے جائز نہ ہوتا کہ وہ خلافت ابو بکر و خلافت عمر کے ابتدائی دور میں اس حکم کے باقی اور نافذ رہنے کی خبر دیتا۔ (2) شرح نووی ج 1 ص 478 (سبل السلام ج 3 ص 172)

مزید برآں حضرت عمر کے فیصلے کے الفاظ اس جواب کو قبول نہیں کرتے۔ آپ نے فرمایا: ان الناس قد استعجلوا فی امر کانت لهم فیہ اناہ۔

(جواب ثالث) : ایسا اہم حکم ہو اور صرف ابن عباس اس کے راوی ہوں بہ بڑے تعجب کیا بات ہے۔ جواب الجواب۔ امام محمد بن اسماعیل الامیر الکحلانی اس کے رد میں لکھتے ہیں :

هذا مجرد استبعاد فان لم من سنة وحادثه! نفر دها راو ولا يضر سيما ابن عباس بحر الامة (3)

جواب الجواب 2۔ حدیث کے الفاظ اس جواب کو قبول نہیں کرتے۔

أَتَعْلَمُ أَنَّمَا «كَانَتْ الثَّلَاثُ تُجْعَلُ وَاحِدَةً قَالِ نَعَمْ» (صحیح مسلم ج 1 ص 478)

”کیا آپ کو علم نہیں کہ تین طلاق کو ایک بنا دیا جاتا ہے تو ابن عباس نے فرمایا: ہاں۔۔، اگر تین طلاق کا سرے سے رواج ہی نہ تھا تو ایک کیوں بنا دیا جاتا تھا۔

اس لئے صاحب روح المعانی علامہ محمود آلوسی کو یہ کہنا پڑا فھوتا و بل بعید لا جواب حسن فضلا عن کونہ احسن۔ روح المعانی ص 137

(جواب) خامس : اس حدیث میں یہ صراحت نہیں کہ رسول اللہ صلی اللہ علیہ وسلم کو اس بات کا علم تھا۔ دلیل تو تب ہوتی کہ رسول اللہ صلی اللہ علیہ وسلم کو علم ہوتا۔ اور آپ اس سے منع نہ فرماتے۔

جواب الجواب۔ حافظ ابن حجر اسکے رد میں لکھتے ہیں : بان قول الصحابي كذا في عهد رسول الله صلى الله عليه وسلم في حكم الرفع على الراجح حمل على انه اطلع على ذلك فاقره لتوفروا عميم على السوال عن جليل الاحكام وحقيرها (1) فتح الباري ج 9 ص 365

(جواب) سادس : اجماع۔ حضرت عمر بن خطاب کے عہد میں یجبہا کی تین طلاق تین ہی مانی جانے لگی جواب الجواب۔ اجماع کی حقیقت امام الوضیفة، امام مالک، امام بخاری، امام بن حجر، امام رازی، حافظ عینی حنفی، امام شوکانی اور امام طحاوی حنفی، مولانا عبدالحی لکھنوی کے حوالہ جات اور تصدیقات کے ساتھ اس اجماع کی حقیقت طشت ازبام ہو چکی ہے۔ (جواب) سابع : صحابہ کرام کا عمل اس حدیث کے خلاف ہے۔

جواب الجواب۔ حضرت ابو موسیٰ اشعری، حضرت علی، حضرت زبیر بن عوام، ابن مسعود، ابن عباس، حضرت عبدالرحمان بن عوف اور دوسرے ایک ہزار سے زائد صحابہ اسے کے قائل ہیں کہ ایک مجلس کی تین طلاقیں ایک رجعی شمار ہوتی تھی۔ حافظ ابن قیم فرماتے ہیں :

وهذا حال كل صحابه من عهد الصديق الی ثلاث سنين من خلافة عمر بن الخطاب طلاق الثلاث واحدة وهم يزيدون علی الالف قطعا (2) اناشیة اللغزان۔ ج 1 ص 157 اور التعلیق المعنی



دوسرا جواب یہ ہے کہ رسول اللہ صلی اللہ علیہ وسلم کی صحیح حدیث کے مقابلہ میں کس امتی کا قول حجت نہیں۔ لاجہ احد دون رسول اللہ صلی اللہ علیہ وسلم جتہ اللہ البالغہ۔ اور یہ ہے حقیقت ہے اس حدیث صحیح کے فرضی اور تار عنکبوت سے کمزور تر جوابات کی۔ واللہ اعلم بالصواب

حدیث ثانی۔ حدیث سعد بن ابراہیم حدیث ابی محمد عن محمد بن اسحاق، حدیث داود بن الحصین عن عکرمہ مولیٰ ابن عباس، عن ابن عباس، قال: طلق ركانة بن عبد يزيد - امرأته ثلاثاً في مجلس واحد، فحزن حزناً شديداً، قال: فسأله رسول الله صلى الله عليه وسلم: "كيف طلقتها؟" قال: "طلقتها ثلاثاً، فقال: "في مجلس واحد؟" قال: نعم، قال: "فإنما تلک واحدة، فأرجعها إن شئت"، قال: فأرجعها،

”حضرت عبد اللہ بن عباسؓ بیان کرتے ہیں کہ حضرت رکانہ نے اپنی بیوی کو بیچائی تین طلاقیں دے دیں بعد میں سخت عملگین ہوئے رسول اللہ صلی اللہ علیہ وسلم نے ان سے دریافت فرمایا کہ آپ نے اپنی بیوی کیسے طلاق دی؟ تو انہوں نے عرض کیا ”طلقتها ثلاثاً، کہ میں نے اسے تین طلاقیں دی ہیں۔ تو آپ صلی اللہ علیہ وسلم نے پوچھا ”فی مجلس واحد کہ ایک ہی مجلس میں؟ عرض کیا ہاں، فرمایا انما تلک واحدة فأرجعها ان شئت۔ یہ ایک ہی طلاق ہے آپ چاہیں تو رجوع کر سکتے ہو۔، تو انہوں نے اپنی بیچائی مطلقہ ثلاثہ بیوی سے رجوع کر لیا۔

قال احمد شاكر اسنادہ صحیح ورواه ايضا في المختار كما نقله ابن القيم في اغنية النحان ص 158 ورواه ابو يعلى والبيهقي - مسند احمد مع تعلیق احمد شاكر ج 4 ص 132 وقال الشيخ الاسلام الحافظ بن حجر اخرج احمد والويلي وصحة من طريق محمد بن اسحاق وهذا الحديث نص في المستنلة لا يقبل التاويل الذي في غيره من الروايات الا في ذكرها فتح الباري ج 9 ص 312 وطبع جديد ص 362 وقال الامام المحقق المدقن الشوكاني اخرج احمد والويلي وصحة والحديث نص في محل النزاع (نيل الأوطار ج 6 ص 1233)

هذا ما عندي والله أعلم بالصواب

## فتاویٰ محمدیہ

ج 1 ص 780

محدث فتویٰ